

പ്രസാധക്കുറിപ്പ്

ബ്രഹ്മശ്രീ ശിവപ്രഭാകര സിദ്ധയോഗി എന്ന പേരിൽ ഒരു പുണ്യാത്മാവ് നാനാ ലീലകളാടി ഇന്നും വിരാജിക്കുന്നു. അദ്ദേഹത്തെ നേരിട്ടറിവുള്ള അനേകമാളുകൾ ഭാരതത്തിലുടനീളം ഉണ്ട്. അദ്ദേഹം പത്തനംതിട്ടയിലെ ഓമല്ലൂർ എന്ന സ്ഥലത്തുവെച്ച് സമാധിയായി എന്നൊരു വാർത്ത പ്രചരിച്ചിരുന്നു. അതുമാത്രമല്ല അവിടെ ചെറിയ സമാധിമണ്ഡപവും, സമാധിപൂജയും മറ്റുമുണ്ട്. കാലം കൂറെ അങ്ങനെ കഴിഞ്ഞു. നാലഞ്ച് വർഷം മുമ്പ് നൂറോളം തീർത്ഥാടകർ ഹിമാലയം യാത്രയ്ക്ക് പുറപ്പെട്ടു. അവർ പ്രസിദ്ധമായ വൈഷ്ണവിക്ഷേത്രം സന്ദർശിക്കുകയുണ്ടായി. ആ ഗൃഹാക്ഷേത്രത്തിന്റെ തിരക്കൊഴിഞ്ഞ ഒരു കൽത്തറയ്ക്ക് മേൽ അവിടുന്ന് സ്വസ്ഥനായിരിക്കുന്നു. തീർത്ഥാടകസംഘം അദ്ദേഹവുമായി കുശലപ്രശ്നങ്ങളും നടത്തി, വീണു തൊഴുതുമടങ്ങി. കേരളത്തിലുള്ള പലരേയും അദ്ദേഹം തിരക്കി. എൻ.എസ്.എസിന്റെ മുഖപത്രമായ സർവ്വീസിലൂടെ ലേഖനരൂപത്തിൽ ഈ വാർത്ത പ്രചരിച്ചു. തുടർന്ന് യോഗികളെക്കുറിച്ച് കൂടുതൽ വിവരങ്ങൾ അറിയുവാൻ വളരെ ഉൽക്കണ്ഠയോടെ പല സജ്ജനങ്ങളും ഞങ്ങളെ സമീപിച്ചു. വസ്തുനിഷ്ഠമായി അറിയാവുന്നിടത്തോളം വിവരങ്ങൾ ഈ ചെറിയ പുസ്തകത്തിൽ ഉൾക്കൊള്ളിച്ചിട്ടുണ്ട്. ഒരു കടലിനെ കടുകിൽ ഒതുക്കാനാവുകയില്ല. എന്നാലും ജിജ്ഞാസുകൾക്ക് ഒരു പിടിവള്ളി എന്നുമാത്രമേ ഇതുകൊണ്ട് ഉദ്ദേശിക്കുന്നുള്ളൂ. പാശ്ചാത്യവും, ഭൗതികവുമായ ഒരുതരം ക്ഷുദ്രവാസനകളെ ആഞ്ഞുവീശി വളർന്നുവരുന്ന തലമുറകളെ വഴിതിരിച്ചു വിടുന്ന വൻകിട ശക്തികൾ പ്രത്യക്ഷമായും, പരോക്ഷമായും അനവരതം പ്രവർത്തിച്ചുകൊണ്ടിരിക്കുന്ന ഈ കാലത്ത് ആർഷസംസ്കാരത്തിന്റെ ഒരു നേരിയ ചലനം ഇന്നും അവിടവിടെ കാണുന്നുണ്ടെന്ന് ചൂണ്ടിക്കാട്ടു

ബ്രഹ്മാനന്ദ ശ്രീമദ് ശിവപ്രഭാകര സിദ്ധയോഗി പരമഹംസർ

വാൻ ഇത്തരം കൃതികൾ ആവശ്യമാണ്. വേറെ കച്ചവടലാക്കൊന്നും ഇതിന്റെ പിന്നിലില്ലെന്ന് സൂചിപ്പിച്ചുവെന്നേയുള്ളൂ.

സവിശേഷശ്രദ്ധ അർഹിക്കുന്ന അനേകം മഹാത്മാക്കളെ സൗകര്യ പൂർവ്വം വിസ്മരിക്കുകയും രാഷ്ട്രീയമോ സാമുദായികമോ ആയ ഏതെങ്കിലും സ്വാർത്ഥപൂർത്തിക്ക് ഉപകാരപ്പെടുന്നവരെ തേടിയെടുത്ത് കൊട്ടിഘോഷിക്കുകയും ചെയ്യുക എന്നത് ഇന്ന് വളരെ സാധാരണമായിരിക്കുന്നു. പ്രഭാകരസിദ്ധയോഗി ഇതിലൊന്നും പെടുകയില്ല. അതിനാൽ അവിടുത്തേക്ക് പോസ്റ്റൽ സ്റ്റാമ്പില്ല; സ്മാരക മന്ദിരങ്ങളില്ല, ജയന്തിദിനാഘോഷമില്ല! അദ്ദേഹം അവയൊന്നും അശേഷം ഇഷ്ടപ്പെടുന്ന വ്യക്തിയല്ലെങ്കിലും ആ തൃപ്താദങ്ങളിൽ ഭക്ത്യാദരപൂരസ്സരം ഈ സ്മരണാഞ്ജലി സമർപ്പിച്ചുകൊള്ളുന്നു.

